

Kerala Gazette No. 19 dated 8th May, 2012.

**PART I**

**Section iii**



**கேரள அரசு**

சட்ட (சட்டமியற்றல்-ஜி) துறை

**அறிக்கை**

எண் 15470/ச. இ. ஜி. 2/2011/சட்டம். திருவனந்தபுரம், 2011 ஆகஸ்ட் 16  
1933 சிராவணம் 25.

2011 ஆகஸ்ட் மாதம் 14ஆம் நாள் ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. கெ. பத்மாகரன்,  
சிறப்புச் செயலர் (சட்டம்).

2011-ன் 46வது எண் அவசரசட்டம்

**2011-ன் கேரள மாநில பல்கலைக்கழக (திருத்த)  
அவசரசட்டம்**

இந்தியக்குடியரசின் அறுபத்தியிரண்டாம் ஆண்டின் கேரள ஆளுநரால் விளம்பர அறிக்கை செய்யப்பட்டது.

1974-ன் கேரள மாநில பல்கலைக்கழகச் சட்டத்தை திருத்தம் செய்வதற்குரிய ஒரு அவசரசட்டம்.

முகவுரை.—1974-ன் (17-ன் 1974) கேரள பல்கலைக்கழகச் சட்டம் இதற்கு பின்வரும் தேவைகளுக்காக மேலும் திருத்தம் செய்வது உகந்ததாக இருப்பதாலும்;

மேலும், கேரள மாநில சட்டப்பேரவை கூட்டத்தொடரில் இல்லாததாலும் தற்போது நடவடிக்கை எடுக்கத்தேவையான சூழ்நிலைகள் நிலவில் உள்ளன என கேரள ஆளுநர் திருப்தியுறுவதாலும்;

எனவே, இந்திய அரசியலமைப்பின் 213வது விதித்தொகுப்பின் உட்பிரிவு (1)ஆல் வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் வெளியிடப்படுகிறது;

1. சுருக்கப்பெயரும் தொடக்கமும்:—(1) இந்த அவசரசட்டம் கேரள பல்கலைக்கழக (திருத்த) அவசரசட்டம், 2011 என்று அழைக்கப்படலாம்.

(2) இது உடனடியாக அமலுக்கு வருகிறது.

2. 1974-ன் 17வது சட்டம் தற்காலிகமாக திருத்தம் செய்யப்படல்:—இந்த அவசரசட்டம் அமலில் இருக்கும் காலகட்டத்தில், 1974 கேரள பல்கலைக்கழகச் சட்டம் (1974-ன் 17) (இதற்கு பிறகு முதன்மைச்சட்டம் என்று குறிப்பிடப்படும்) பிரிவு 3, 4 மற்றும் 5-ல் குறிப்பிட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 17-ல் திருத்தம்:—முதன்மைச்சட்டம் பிரிவு 17-ல், “பிற உறுப்பினர்கள்” என்ற தலைப்பின் கீழ் வரும் இனம் (4)-ற்கு பதிலாக பின்வரும் இனம் புகுத்தப்பட வேண்டும், அதாவது:—

“(4) உயர்கல்வித் துறையிலிருந்து ஐந்து உறுப்பினர்களுக்கு மிகாமல் அரசால் நியமிக்கப்பட்டவரில் ஒருவர் மகளிராகவும் மற்றொருவர் ஆதிதிராவிடர் அல்லது பழங்குடியினரில் ஒருவராக இருக்க வேண்டும்”;

4. பிரிவு 18-ல் திருத்தம்:—முதன்மைச்சட்டம் பிரிவு 18-ன் துணைப்பிரிவு (3)-ல், 3ஆம் காப்புவாசகங்களுக்குப் பிறகு, பின்வரும் காப்புவாசகங்கள் சேர்க்கப்பட வேண்டும், அதாவது:—

இருப்பினும் “பிற உறுப்பினர்கள்” என்ற தலைப்பின் கீழ் அரசால் அல்லது வேந்தரால் நியமிக்கப்பட்ட ஆட்சிப்பேரவை உறுப்பினர்கள் வேந்தரின் அல்லது அரசால் விரும்பும் காலம்வரை பதவியில் தொடரலாம்”.

5. சிறப்பு காப்புரை:—இந்த முதன்மைச்சட்டத்தில் அடங்கியுள்ள எதுவும் எவ்வாறிருந்தபோதிலும் 2011-ன் கேரள பல்கலைக்கழக (திருத்த) அவசரசட்டம் அமலுக்கு வந்த தியதி முதல் முதன்மைச்சட்டம் பிரிவு 17-ல், “பிற உறுப்பினர்கள்” என்ற தலைப்பில் இனம் (4)-ன்கீழ் நியமிக்கப்பட்டு நிலவில் அலுவலகத்திலுள்ள உறுப்பினர்கள் இந்த அவசரசட்ட காப்புரையின்படி பதவியில் தொடரமுடியாது.

ஆர். எஸ். கவாய்,

ஆளுநர்.